

महाराष्ट्र शासन
सामान्य प्रशासन विभाग
मुख्य सचिव कार्यालय

शासन परिपत्रक क्रमांक : मुसका-२०१५/ई १३९४६७८/का.१

शिबीर कार्यालय, हैद्राबाद हाऊस,
नागपूर.

दिनांक - २३ डिसेंबर, २०१५

प्रस्तावना -

राज्य मंत्रिमंडळ बैठकीत घेण्यात आलेल्या **निर्णयाची** पंधरा (१५) दिवसांत अंमलबजावणी करून त्याची माहिती मुख्य सचिव कार्यालयास सादर करण्याच्या सूचना देण्यात आल्या आहेत. राज्य मंत्रिमंडळ बैठकीत मा.मुख्यमंत्री महोदयांनी दिलेले **निदेश** संबंधित विभागांच्या सचिवांना कळविण्यात येतात. त्यासंबंधी केलेल्या कार्यवाहीबद्दल मंत्रिमंडळात विचारणाही करण्यात येते. तथापि बहुतांश वेळा सदर निदेशाच्या अनुषंगाने केलेल्या कार्यवाहीची माहिती मुख्य सचिव कार्यालयास सादर केली जात नसल्याने त्याप्रकरणी मंत्रिमंडळ बैठकीत माहिती सादर करणे शक्य होत नाही.

यास्तव मंत्रिमंडळ **निर्णयाच्या** अंमलबजावणीच्या धर्तीवर मा.मुख्यमंत्री यांनी मंत्रिमंडळ बैठकीत दिलेल्या **निदेशावर** कार्यवाही करून त्याचा अंमलबजावणी अहवाल मुख्य सचिव कार्यालयास सादर करण्याबाबतची कार्यपद्धती विहित करण्याची बाब विचाराधीन होती. त्यास अनुसरून पुढीलप्रमाणे निदेश देण्यात येत आहेत.

शासन परिपत्रक -

मा.मुख्यमंत्री महोदयांनी राज्य मंत्रिमंडळ बैठकीत दिलेल्या निदेशांवर जलदगतीने अंमलबजावणी करण्याच्यादृष्टीने खालीलप्रमाणे कार्यपद्धती अनुसरावी असे निदेश देण्यात येत आहेत.

१. मा.मुख्यमंत्री यांनी दिलेल्या निदेशावर **तात्काळ** कार्यवाही सुरु करावी.
२. मा.मुख्यमंत्री यांच्या निदेशाच्या अनुषंगाने मंत्रिमंडळ प्रस्ताव सादर करणे आवश्यक असल्यास त्यासंदर्भात या कार्यालयाने दि.२८ नोव्हेंबर, २०१५ च्या परिपत्रकाअन्वये विहित केलेल्या मुदतीत मंत्रिमंडळ प्रस्ताव मंत्रिमंडळापुढे आणण्याची कार्यवाही पार पाडावी.
३. सदर निदेशाच्या अनुषंगाने केलेल्या कार्यवाहीची माहिती पुढील मंत्रिमंडळ बैठकीच्या पूर्वचर्चेच्या वेळी मा.मुख्य सचिवांना लेखी सादर करावी.
४. मंत्रिमंडळ निर्णयांवर केलेल्या कार्यवाहीचा अहवाल ज्याप्रमाणे सादर करण्यात येतो त्याचप्रमाणे या निर्देशांवर केलेल्या कार्यवाहीचा अहवालही लिखित स्वरूपात सादर करण्यात यावा.

वरील कार्यपद्धतीचे काटेकोरपणे पालन करण्याची दक्षता घ्यावी. यापुढे कोणतेही आश्वासन/घोषणा/निदेश कार्यवाहीविना प्रलंबित असल्याचे निदर्शनास आल्यास ती उक्त शासन आदेशाचा भंग समजण्यात येईल याची कृपया नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५१२२३१०५१४८९८०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्वा शि क्षत्रिय)
मुख्य सचिव

प्रति,

- १) मा.राज्यपाल यांचे प्रधान सचिव, राजभवन, मलबार हिल, मुंबई
- २) सर्व सन्माननीय संसद सदस्य, विधानमंडळ सदस्य, महाराष्ट्र राज्य,
- ३) मा.मुख्यमंत्री यांचे प्रधान सचिव/सचिव
- ४) सर्व मा.मंत्री
- ५) सर्व मा.मंत्री / राज्यमंत्री यांचे खाजगी सचिव
- ६) मा.अध्यक्ष, विधानसभा यांचे खाजगी सचिव, विधानभवन, मुंबई
- ७) मा.उपाध्यक्ष, विधानसभा यांचे खाजगी सचिव, विधानभवन, मुंबई
- ८) मा.सभापती, विधानपरिषद यांचे खाजगी सचिव, विधानभवन, मुंबई
- ९) मा.उप सभापती, विधानपरिषद यांचे खाजगी सचिव, विधानभवन, मुंबई
- १०) मा.विरोधी पक्षनेता (विधानसभा) यांचे खाजगी सचिव, विधानभवन, मुंबई
- ११) मा.विरोधी पक्षनेता (विधानपरिषद) यांचे खाजगी सचिव, विधानभवन, मुंबई
- १२) सर्व अपर मुख्य सचिव/प्रधान सचिव/ सचिव, मंत्रालयीन विभाग
- १३) सर्व मंत्रालयीन विभाग
- १४) निवड नस्ती (का.१).